

מיין (לעצטע) נסיעה *

1 דעם צווייטן אלול, פֿאַר אַ יאָרן, תרכ"ט¹, האָב איך מיך מיט מיין ביידל ספרים אַרײַנגעפּעקלט אין קיעוו. איך זאָג אַרײַנגעפּעקלט, מחמת, ווי איר ווייסט, איז אַ ייד אין קיעוו טריפּה סחורה. ער טאָר זיך דאָרט ניט געפֿינען, סיידן מיט אַ בלאַמב², דאָס הייסט, אַז ער צאָלט פּאַשלינע³ און נעמט אַ קופּעטשעסטוואָ⁴. ווי עס האָט אַ פנים, טאָרן קיין יידן דאָרט ניט זיצן, ניט ווײל מע האַלט זיי פֿאַר אומערלעכע, גראַבע, אומגעבילדעטע מענטשן, וואָרעם, ראשית, אַזוי פֿיין, אַזוי ערלעך זײנען זיי דאָך, לכל הפחות, ווי ציגינער. פֿאַר וואָס זשע גייען דאָרטן אַרום ציגינער מיט נאָך אַנדערע שלעך פֿראַנק און פֿריי? צווייטנס, וואָס איז קופּעטשעסטוואָ פֿאַר אַ סימן פֿון ערלעכקייט? מע קען זײַן אַ קופּעץ און פֿאַרט אַ גרויסער מאַשעניק⁵. דריטנס, וואָלטן דאָך דאָרטן געמעגט זיצן די, וואָס האָבן אַ מאָל געלערנט אין שקאַלעס, אין ראַבינער־שולן, אויך מחברים און נאָך אַזעלכע, וואָס זײנען זייער פֿינע געלערנטע מענטשן, כאַטשע־נעבעך, זיי האָבן ניט קיין געלט צו צאָלן גילדע? וואָס דען זשע איז דער אמתער טעם? דאָס, זײט מוחל, גייט פֿרעגן אַנדערע, קליגערע, פֿאַרשטענדיקערע פֿון מיר. איך בין ניט אויסן זיך דאָ אַרײַנצולאָזן אין חקירות און גיין אין הויכע דרכים, פֿאַרקריכן ביז דעם אלף הששי... און איבעריקנס, וואָס מאַכט עס אויס, געלויבט איז השם יתברך, יידן זיצן דאָך פֿאַרט אין קיעוו. דאָרטן געפֿינט זיך היינט, אָן עין־הרע, אַ גרויסע עדה יידן, זאָלן זיך מערן. זיי האָבן שוין, דאַנקען גאָט, אַ טאַקסע מיט נאָך אַזעלכע גוטע תקנות, באַלד אַפֿשר אַזוי, ווי אין גלופּסק. עס קאָסט אַ מאָל אַ קערבל, נו, מילא, כע!...

2 מײנע געשעפֿטן זײנען אין קיעוו ניט געגאַנגען אין בעסטן. דער פּריון פֿאַר די ספרים איז געוועזן זייער ווייניק און שטעכעווען האָט זיך ניט געמאַכט מיט וועמען. בכלל איז מיר דאָס גאַנצע יאָר ניט געגאַנגען. עס איז געווען אַ פֿינצטערער, אַ ביטערער יקרות. קיינעם איז ניט געלעגן אין קאַפּ אויסצוגעבן

* איבערגעדרוקט לויטן נוסח פֿון מינסקער שטערן (10 יולי 1939, ז' 1-4) דאָרט גופּא ווערט פֿאַרצייכנט, אַז דאָס איז געווען אַ כתב־יד, וועלכער האָט זיך געפֿונען אין אַלאַוקראַינישן מוזיי פֿאַר ייִדישער קולטור אויף מענדעלעס נאָמען, אין אַרעס. דער מוזיי איז, ליידער, צערויבט און פֿאַרברענט געוואָרן בשעת דער דײַטשער אַקופּאַציע אין משך פֿון דער צווייטער וועלט מלחמה.

געלט אויף ספֿרים. מיין הויפט־האַנדל איז געווען שטעך, ווי דער שטייגער איז פֿון ייִדישע מוזיק־ספֿרים, היינט, גאָר תחילת בין איך אַרויסגעפֿאַרן מיט תיקון־שבוּעותלעך, תיקון תודהלעך, מיט עטלעכע מסיכּות 'ביצָה' וכדומה, האָב איך זיי אַרום ראש־חודש אָב אויסגעביטן אויף קינות, אויף תחינות, אויף מסיכּות 'גיטין' וכדומה. דערנאָך האָב איך די מינים ווידער אויסגעביטן אויף לוחות, אויף 'תיקוני זוהר', אויף סליחות, אויף מחזורים, מענה־לשונס און תפֿילין־זעקעלעך. די דאָזיקע מינים ווידער האָב איך אָסיען־ציטט אויסגעביטן אויף 'גדולת יוסף־ס', אויף גרינע שאַלן, בראָדער געאַרבעטע לייבלעך, ברעסלעווער זאָקן און אויף דובר־אָוונער טליתים, וכדומה. נאָך דעם האָב איך ווייטער די זאָכן געביטן אויף ברעך, אויף מעש און קופּערוואַרג. קורץ, איך האָב געאַרבעט, געמאַכט געשעפֿטן, אָפֿט זייער גוטע, גילדענע געשעפֿטן, כ'האָב איבערגעהאַנדלט מיט אַ וועלט, און נאָך אַלע זאָכן איז ביי מיר אין קעשענע געווען פּוסט. איך ווייס ניט, אפֿשר גייט עס אין אַנדערע מסחרים אויך פּונקט אַזוי. אפֿשר, אַז מען זאָל זיך גוט צוקוקן, גייט עס אַזוי מיט אַלע בריות און גאָלדשפינערס. נאָר איך בין דאָס ניט אויסן.

3 איך בין אַרומגעגאַנגען אין איינע צרות. וואָס טוט מען דאָ? – האָב איך געטראַכט. אויף דער סטאַנציע קומט; מיין ווייב שרייבט מיר, איך זאָל למען־השם קומען אַהיים; איך בין שוין צוויי יאָר געזונד אין דער פֿרעמד. זי שרייבט געוואַלד, מען דאַרף דעם עלטערן זון חתונה מאַכן, עד מתי וועט ער זיצן אַ בחור? נאָך אים זיצט אַ בתולה אַ כלה, דער מחותן פּיקט אין קאַפּ אַריין מע זאָל שוין חתונה מאַכן. דער חתן קען מער ניט זיצן. נאָך איר איז פֿאַראַנען נאָך אַ בתולה, און מע מוז זי אויך פֿאַרקנסן, שדכנים שלאָגן אָפּ דאָס שוועל. דערצו נאָך האָבן זיך נאָך ביי מיר צעריסן די שטיוול, קריכנדיק אויף די קיעווער בערג. הכלל עס איז מיר געוועזן גאָר ניט פֿריילעך.

4 ליגנדיק ביינאַכט אויפֿן געלעגער, איז ביי מיר געבליבן איך זאָל פֿאַרקויפֿן מיין פֿערדל. איין מאָל, וועל איך עס פֿאַרשפּאַרן צו האַדעווען, און צווייטנס, וועט מיר דאָס געלט וואָס איך וועל פֿאַר אים נעמען, צו נוץ קומען אויף הוצאות אַהיים. אַוודאי האָט מיר שטאַרק באַנג געטאָן זיך צעשיידן מיט מיין פֿערדל, וואָס עס איז שוין ביי מיר אַזוי פֿיל יאָרן. שוין גאַנץ לאַנג, אַז איך האָב עס געקויפֿט, אַקוראַט אין דעם יאָר, וואָס איך בין אַראָפּ פֿון קעסט, און מיין ווייב איז געלעגן געוואָרן מיט אַ פֿינפֿט מיידל עליה־השלום. איך האָב עס גענומען אין שטעך פֿאַר רומל און אַלט מעש, און פֿון יענער צייט אַן האָב איך מיט אים געמאַכט אַלע מינע נסיעות און אויסגעפֿאַרן אַ וועלט. אַוודאי איז מיר ניט נוח געווען זיך צעשיידן אויף דער עלטער מיט אַזאַ געזעלן, וואָס איז תמיד געוועזן אַזוי געטריי, וואָס האָט מיר ניט פֿון איין בלאָטע אַרויסגעפֿירט און געליטן, פֿאַרשוואַרצט געוואָרן מיט מיר איניינעם. נאָר וואָס האָב איך געקענט בעסער מאַכן? וואָס טוט דען אַ מענטש ניט פֿון זיין געזונט וועגן? וויפֿל פֿריינד, וויפֿל געטרייע, גוטע פֿריינד, פֿאַרקויפֿט מען דען ניט פֿון פּרנסה וועגן? וואָס זאָג איך פּרנסה? קען דען ניט איטלעכער פֿון אונדז אַזעלכע מענטשן, אי

רייכע, אי געבילדעטע, וואָס פֿאַרקויפֿן זייערע האַרץ־פֿריינד טאַקע גאָר פֿאַר אַ קלייניקייט, פֿאַר אַ הניפֿה, פֿאַר אַ קערבל. אָדער פֿאַר אַ גוטן מיטאַג? ניט דאָס אָבער בין איך אויסן.

5 דער ערשטער מענטש, וואָס האָט מיר אין דער פֿרי אָפּגעגעבן אַ גוט־מאָרגן בײַ מיר אויף דער סטאַנציע, איז געווען די באַלעבאַסטע.

6 – גוט מאָרגן, רב מענדעלע – האָט זי געזאָגט מיט אַ חן – נעמט ניט פֿאַר אומגוט, וואָס איך בעזפֿאַקאָיע' אייך גאַנץ פֿרי, טאַמער קענט איר מיר געבן עטלעכע קערבלעך, איך וויל גיין עפעס איינהאַנדלען אויף יום־טובֿ, היינט איז אַ מאַרק־טאַג, אפֿשר וועט מיר דער ריבונזש־עולם באַשערן אַ מציאה. איך בין דאָך אַן אַרעם מענטש, אַ וויסטע אַלמנה מיט קליינע קינדער.

7 – היינט איז אַ מאַרק־טאַג – האָב איך מיר אָנגערופֿן זייער צעמישט – נו, עלקע, היינט וועל איך אייך געבן, היינט.

8 די באַלעבאַסטע האָט געמאַכט אַ קרום פנים און איז אַרויסגעגאַנגען. מיר איז געוואָרן זייער פֿאַסקודנע⁶ אויפֿן האַרצן. מיין גאַנצע האַפֿענונג איז איצט געוועזן דאָס פֿערדל.

9 נאָר איין גאָט ווייס, ווי ס'איז מיר געווען אויף דעם האַרצן בשעת איך בין אַריינגעגאַנגען אין שטאַל. מיין פֿערדל, נעבעך, איז געלעגן איינגעהויקערט אין צענטן, עס האָט געסאַפֿעט, געקרעכצט און שטאַרק געמאַכט מיט די זייטן. לעבן אים איז ניט געווען אַפֿילו קיין איין היי, פֿון האָבער האָט מען שוין גאַרניט צו שמועסן. זײַט עטלעכע טעג האָט דער שלימזליק עס אַפֿילו אין די אויגן ניט אָנגעקוקט, חוץ אַ ביסל סיטשקע. אַז איך בין צו אים צוגעגאַנגען נעענטער, האָט ער זיך מיט צרות געשטעלט, זיך אויסגעצויגן אויסצוגלייכן די אַלטע ביינער, האָט אויפֿגעשטעלט זײַנע אויערן און אויסגעשטרעקט דעם האַלדז צו מיר מיט אַזאַ פֿריינדלעכן קוק, גלייך ווי עס האָט גערעדט "נאַ, טו מיט מיר וואָס דו ווילסט. איך וועל דיר שלעפֿן מיט דינע ספֿרים כל זמן עס שלאָגט זיך נאָך אין מיר אַן אָדער". איך האָב אַראָפּגעלאָזט דעם קאַפּ און האָב מיך געשעמט קוקן מיין פֿערדל אין פנים, גלייך ווי איך בין באַגאַנגען אַ פֿאַרברעכן. אַך, האָב איך אַ קרעכץ געטאָן און האָב עס אָנגענומען פֿאַר דעם פֿאַוועד⁷ און אים אַרויסגעפֿירט אויף דער גאַס.

10 איך האָב מיך מיט מיין פֿערדל אַרומגעפֿירט הין און צוריק לעבן די ליוועראַנטן. איינער איז צו מיר צוגעגאַנגן, ער האָט אַ וויז געטאָן מיטן פֿינגער אויף דעם פֿערדל און מיר געפֿרעגט מיט אַ שמייעלע:

11 – פֿעטער, איר ווילט דאָס פֿאַרקויפֿן?

12 יאָ – האָב איך געענטפֿערט – איר ווילט דאָס קויפֿן?

13 – וואָס טויג מיר אַזאַ פֿגירה – האָט ער זיך אָנגערופֿן מיט אַ געלעכטער – איר זאָלט עס מיר שענקען, פֿעטער, וועל איך עס ניט נעמען.

14 נאָך עטלעכע זײַנען צוגעגאַנגען, האָבן באַטראַכט מיין פֿערדל מיט אַ געלעכטער און זײַנען אַוועקגעגאַנגען, ניט צו ריידן מיט מיר אַפֿילו אַ וואָרט. צום סוף איז נאָך איינער צוגעגאַנגען צו מיר און האָט פֿראַסט אַ זאָג געטאָן:

- 15 א פֿערציקער אפֿשר וועל איך אייך געבן פֿאַר אַינער דרינדע. וואָס קען דען ווערט זיין אין גאַנצן זיין פֿעל? עס איז דורך צעביסן, דאָס וויידל אויסגעקראַכן, אַפֿילו פֿאַדקאוועס, מישטיינס געזאָגט, וועל איך פֿון אים ניט קענען אַראָפֿנעמען. נו, ווילט איר? – האָט ער זיך נאָך אַ מאָל אָנגערופֿן צו מיר – זאָגט, וואָס שווייגט איר, פֿעטער?
- 16 אַזעלכע בזיונות, מיט אַזעלכע רייד האָב איך שוין ניט געקענט אויסשטיין. סטייטש, פֿאַרקויפֿן מיין פֿערדל פֿאַר אַ שפּאַט־געלט, מע זאָל אים הרגענען און אַראָפּציען דאָס פֿעל? מיין פֿערדל, וואָס האָט מיר געדינט און ביי מיר געבידעוועט אַזוי לאַנג געטריי, וואָס ביי אַ שלעכטער צייט פֿלעג איך אים ניט איין מאָל זאָגן, ער זאָל זוכן אַ היי אין סידור, וואָס ניט איין מאָל פֿלעגט ער אָננעמען פֿאַר ליב אַ טאַרבע מיט דאָרע שטיקלעך ברויט, וואָס איך פֿלעג אַפּקויפֿן אויף דעם וועג ביי אַרעמע לייט, וואָס האָט אָנגעוווירן ביי מיר זיין געזונט, זיין לייב און לעבן און אַ מאָל אַנידערגעלייגט זיין וויידל, נעבעך, ביי די גלופסקער ווייסע חבֿרה?
- 17 ניין, ניין, האָב איך געזאָגט, אַזוי שלעכט אַקעגן אים וועל איך ניט זיין. איר וועל עס ניט פֿאַרקויפֿן. עס מעג זיך זיין מיט מיר וואָס עס וויל זיך. און באַלד טאַקע האָב איך עס גענומען און געגאַנגען צוריק אויף דער סטאַנציע.

הערות

- 1 ב' אלול תרכ"ט: משמעות זומער 1869.
- 2 בלאָמב: אַ פּלאָמבע. געמיינט, משמעות, אַ דערלויבעניש געחתמעט מיט אַ פּלאָמבע.
- 3 פּאַשלינע: אַן אַפּצאָל, אַ שטייער.
- 4 קופּעטשעסטוואָ: אַ חזקה צו פֿירן אַ מיסחר.
- 5 מאָשעניק: שווינדלער, דרייער, אַפּנאַרער.
- 6 גילדע: שטייער פֿון פּראָעסיאָנעלע בעלי־מלאַכות און סוחרים; אַן אַפּצאָל דער בראַנזשע.
- 7 בעזפּאַקאָיען: מטריח זיין, מדריך־מנוחה זיין.
- 8 פּאַסקודנע: מיאוס, שלעכט.
- 9 פּאַוועד: פֿון רוסיש: 'פּאַוואָד' מיינט 'לייצע'.